

## మాతృవందనం

తెల్లవారుఝామున అయిదింటికి ట్రెయిన్. రాత్రి పడుకునే ముందు ఎలక్ట్రానిక్ వాచ్ కి ఎలారం సెట్ చేసి పడుకున్నాడు. అయినా రెండింటికి హఠాత్తుగా మెలకువ వచ్చింది. గొంతంతా తడారిపోతున్నట్లుగా వుంది. లేచి ఫ్రిజ్ తెరచి చల్లనినీళ్ళు గొంతులో పోసుకున్నాడు. మనస్సు నిండా ఏదో తెలియని ఒంటరితనం - ఆందోళన!

అలా మాశాడు రానుచంద్రం.....

హాయిగా నిద్రపోతున్నది శశికళ. ఆమెకి ఏ దిగులూ ఏ ఆలోచనలూ లేవు. నిశ్చింత అయిన జీవితం ఒక బాధ్యతాయుతమైన గృహిణి, కొడుకు, కూతురు విషయాలు మాసుకోవటం.....ఇంటి పని వంటపని అజమాయిషి చెయ్యటం, కాలక్షేపానికి వీళ్ళీలు నవల్సా చదవటం- నిద్ర.....

నిద్ర.....నిద్ర.....అంత హాయిగా ఎలా నిద్రపోగలుగు తుంది?

మొదటి నుంచి అంతే! తొమ్మిది దాటితే కన్ను మూతపడుతుంది మళ్ళీ ఆరింటికి కానీ మెళుకువరాదామెకి. ఇరవయ్యేళ్ళ సంసార జీవితంలో తనెన్నిసార్లు ఆమె అదృష్టానికి అసూయపడ్డాడు.

నిజానికి తనకి ఏ ప్రాబ్లమ్ లేవు. ఎమ్మే పాసనగానే తన మెరిట్ కి బ్యాంక్ లో జాబ్ వచ్చింది. చీకూ చింతా ఏనాడు లేదు. సంసార బాధ్యతలు లేవు ఉద్యోగ సంబంధమైన అలజడి లేదు. వివాహ సంబంధమైన చిక్కులూ లేవు. శశికళ తనకి అన్ని విధాలా అనుకూలవతి అయిన భార్య. తన మనస్సు తెలుసుకొని ప్రవర్తిస్తుంది.

మరి ఎక్కడుంది ఈ అలజడి?

తన మనస్సులోనేవుంది చిన్నప్పుడు అమ్మ కూడా అలాగే అనేది. చదువుకునే రోజుల్లో తను గుంటూరు నుంచి సెలవులకి ఊరికి వెళ్ళినా ఎప్పుడూ ఏదో పుస్తకం చదువుతూ వుండేవాడు. చదివిన ప్రతి పుస్తకం పైన “నోట్స్” వ్రాసుకోవడం తనకి అలవాటు నిద్ర పట్టకపోతే ఏ అర్థరాత్రి పూటో లేచి చదువుకుంటూ వ్రాసుకుంటూ గడిపేవాడు. అది చూసి ఆమె కేకలు వేసేది.

“సెలవుల్లో నయినా హాయిగా నిద్రపోరా నాయనా. ఏం చదువులు అవి! ఒక్క పిల్లవాడిని నలుగురు ఆడపిల్లల సుధ్య రత్నంలా పుట్టేవు! ఊళ్ళేలాలా ఉద్యోగం చేయాలా! ఈ లంకంత యిల్లు, యీ వ్యవసాయం అజమాయిషీ చేసుకుంటే చాలు! ఏం జరగదా? మీ తాతగారు సుఖపడ్డారు. మీ నాన్నగారు, నేను సుఖపడుతున్నాం. నీకు సుఖంగా వుండదా! వద్దన్నా పండుతోంది భూమి!”

తను జనాబుగా నవ్వేవాడు.

నాన్నగారు పట్టించుకునే వారు కాదు కానీ అమ్మతో అనే వాడట. “కాంతం” రోజులు మారుతున్నాయి. మా నాన్నగారి హయాంలో జమీందారీదర్జా వెలిగించాడు. ఆస్తి హోరతికర్పారంలా తరక్కసోయినా అయినేజు మిగిలేదికాదు. మనుషులు తెలివి మీరుతున్నారు. పల్లెటూళ్ళూ నాగరికత సంపాదించుకొంటున్నాయి. ఆస్యాయతలూ, అనురాగాలూ నశిస్తున్నాయి. అంతలా స్వార్థం స్వార్థం! అసూయ పెచ్చుపెరిగిపోతూంది. కల్మషం కమ్ముకొస్తోంది. ఇలాగే పల్లెలు పాడై తే .....వ్వే.....ఏం చెప్పగలను? దేశమే పాడై పోతుంది. మనం వున్నట్లుగా అబ్బాయి యిక్కడ యిమిడిపోలేడు. వాడిని ఉద్యోగం చేయనీ” అన్నారట

తన మనస్సులోనూ అదే ఆలోచన వుండేది.

కానీ అమ్మకి యిష్టం వుండేది కాదు. బియ్యేలో యూనివర్సిటీ ఫస్ట్ వచ్చాడు. తను గోల్డ్ మెడల్ అందుకొని ఇంటికి వెళ్ళేడు. దాన్ని నాన్నగారు తీసుకుని అమ్మ మెడలో వేశారు! “నీవు వీరపత్నివే అనుకొన్నాను. వీరమాతవు కూడా! కాంతం! యోగ్యుడైన కొడుకు పుట్టుటం గర్భవిశేషం....నువ్వు నన్ను అదృష్టవంతుడిని చేశావు కాంతం”

ఆ మాటలు తనకు ఎంతో గర్వాన్ని కల్గించాయి.

ఎమ్మె పైనలియర్ లో వుండగా బ్యాంక్ ఎగ్జామ్స్ రాశాడు! నాన్నగారికి తనని కలెక్టర్ని చేయాలని వుండేది. ఐ.ఏ.యస్. సెలక్షన్ లో జరిగే ఫార్సు గురించి తనకి తెలుసు “నువ్వు ఢిల్లీ వెళ్ళు రావ్స్ ట్యుటోరియల్ లో కోచింగ్ తీసుకో తప్పక ఐ.ఏ.యస్. అవుతావు” అన్నారాయన.

“అమ్మో! ఢిల్లీకా! అంతదూరం వద్దు, బ్రయినింగ్ కి ఎక్కడికో పంపుతారు కలెక్టర్ గా దేశంకాని దేశం పంపిస్తారు. వాడిని విడిచి వుండలేను. రామా! నీకు ఉద్యోగం వద్దు ఏమీవద్దు లక్షణంగా లక్షణవతి అయిన అమ్మాయిని చూసి పెళ్ళిచేస్తాం. ఇంటిపట్టున వుండిపో” అంది అమ్మ..

తను అటు నాన్నగారి మాట వినలేదు, అమ్మమాట వినలేదు. పైనలియర్ పరీక్షలు పూర్తిచేసుకుని పూరికి వచ్చిన వారం రోజులకే తనకు స్టేట్ బ్యాంక్ లో సెలక్షన్ వచ్చింది వెళ్ళిచేరతానన్నాడు. నాన్నగారేం అనలేదు. అమ్మమాట కూడా పనిచేయలేదు. యామినీ సరస్వతి

వెళ్ళి ఉద్యోగంలో వేరాడు వరుసగా అన్నీ షభాలే ఒనగూడుతున్నాయి ఉద్యోగంలో చేరిన ఆరునెలలకే శశికళతో పెళ్ళయిపోయింది. ఆమెకి మేథమేటిక్స్ బాచిలర్ డిగ్రీ ఉంది ఉద్యోగం చేయమన్నాడు తను, చదువు కాలక్షేపానికి కాదు అనేది తన నమ్మకం.

“ఊహా! నేను కాలక్షేపానికి చదువుకున్నాను అందుకే ఆర్ట్స్ తీసుకోకుండా సైన్స్ తీసుకొన్నాను. అందునా మేథమేటిక్స్. ఒక్క క్షణం స్వర్ణం చెయ్యకుండా విద్యార్థి జీవితం గడపాలనుకుంటే లెక్కలు చదువుకోవాలి” అందామె.

“నీ ఇష్టం!” అన్నాడు తను అమ్మకి ఎలాగూ ఇష్టం వుండదు. అంచెలంచెలుగా ప్రమోషన్. పదేళ్లకే తను బ్రాంచి మేనేజర్ అయ్యాడు. పెళ్ళయిన నాలుగేళ్లలోనే కొడుకూ కూతురూ పుట్టారు. శశికళ ట్యూబెక్టమీ చేయించుకుంది.

ఆ విషయంలో కూడా అత్తా కోడళ్ళకి అభిప్రాయాలు కుదరలేదు. కానీ నాన్నగారికి ఇతర్ల అభిప్రాయాలని గౌరవించే మంచి లక్షణం తొలినుంచే వుంది అందుకే తను ఉద్యోగానికి అంకితమైపోయాడు.

ఉద్యోగం తమని వూరూరూ తిప్పింది. రకరకాల మనుషులు, రకరకాల ప్రవృత్తులు ఈర్ష్య, అసూయలతోపాటు ఆత్మీయత, అనురాగం కూడా చవిచూశాడు తను. కానీ రానురానూ వున్నారితే అంకితమైపోయాడు. కన్నతల్లికి పుట్టిన వూరికి దూరమవుతూ వచ్చాడు.

ఆఖరికి నాన్నగారిని కడసారి చూపు చూసుకునే అదృష్టం కూడా లేకపోయింది. తను బ్యాంక్ పనిచూడ ఢిల్లీ వెళ్ళాడు ఫైనాన్స్ కమిటీ మీటింగ్ లో ఏవో పేపర్స్ సబ్మిట్ చేయవలసిన పని వుంది. తన రీజనల్ మేనేజర్ వెళుతూ తన్ని వెంట తీసుకెళ్ళారు. “రావ్! హై అఫీషియల్స్ తో పరిచయాలు జీవితంలో ఎంతో ఉపకరిస్తాయి” అన్నారాయన. తను ఢిల్లీ వెళ్ళిన మూడోరోజే నాన్నగారికి హార్ట్ ఎటాక్ వచ్చి పోయారు.

పెలిగ్రాం అందుకున్న శశికళ బ్రంకాల్ చేసింది, హడావిడిగా ప్రయాణమై ఫ్లైట్ లో వచ్చి అక్కడ నుంచి కారులో తను ఊరికి నలుగురూ వెళ్ళేరు. ఏం చూశాడు తను నిర్వికారంగా నిశ్చింతగా ఆరవై సంవత్సరాల జీవితం గడిపిపోయినా కన్ను మూసిన ఓ సంతృప్తిజీవి. శరీరం.....అంతే - ఒక మాటలేదు.....ఒక చూపులే!

అప్పుడే తన గుండెల్లో ఏదో సన్నని రొద మొదలైంది. అది ఈ నాటికీ అప్పుడప్పుడూ గాలి తాకిడికి శృతి చేసిన వీణ అసంకల్పరాగాన్ని పలికినట్టుగా ఘోష పెడుతూనే వుంది.

ఇప్పుడు మళ్ళీ అన్యక్తాందోళన.....మొన్ననే తల్లి నుంచి జాబు వచ్చింది. బరువు నుంచి విశ్రాంతి కోరుతుంది మనస్సు, ఈ రెండు రోజూలూ అన్నీ తెమల్చుకొని వారం

రోజులు నెలలు పెట్టి ఊరికి ప్రయాణమయ్యాడు. యాంత్రిక జీవితానికి అలవాటు పడ్డాడు తను ఉద్యోగం....పుస్తక సతనం....మరో వ్యాపకం లేదు.....తీరికలో శశితో కబుర్లు.

ప్రశాంతమైన సరోవరంలో చిన్న మట్టిబెడ్డ పడి కొలనంతా కదలిపోయినట్లుగా మొన్న వచ్చిన ఉత్తరం తనమనస్సుని కలసరసరచింది. నైట్ గవున్ లో దాచుకున్న ఉత్తరాన్ని తీశాడు రామచంద్ర. ఈజీ వెయిర్ లో వాలిపోయాడు. టేబుల్ లైట్ వెలిగించి చదువుకోసాగాడు. అది సదనసారి చదవటం...అయినా క్రొత్తగా వింతగా ఎదలోయల్లో ప్రశాంతంగా ప్రవహించే ప్రేమ ప్రవాహాన్ని కదిలించేట్లుగా ఉంది.

దాదాపు ఇరవై సంవత్సరాలుగా ఒక విధమైన జీవితానికి అలవాటుపడ్డ రామచంద్రకి ఆ ఉత్తరం కొత్త ద్వారాన్ని తెరచినట్లుగా వుంది. నలభై యేళ్ళు మాములుగా బ్రతికి అప్పుడు ఆకాల వసంతంలాగా ప్రేమానుభవాన్ని సాందిన వ్యక్తిలా యింది. గుండె గుడిలో గూడు కట్టిన ప్రేమ మాతృరాగానికి కదలి ప్రవహించినట్లుగా అనుభూతి. ఏదో జన్మలో చిరతపస్సుకు ఫలితంగా సాందిన దివ్యానుభూతిని తిరిగి యిన్నేళ్ళకి తట్టి లోపినట్లుగా వుంది. అతని కళ్ళు అక్షరాల వెంట పరిగెడుతున్నాయి.

కన్నా!

ఎన్నేళ్ళయిందిరా నిన్ను చూసి.

తలుచుంటే ఇప్పటికీ కళ్ళకు కట్టినట్లుగా వుంటావు. అయిదేళ్ళనాడు రమ కూతురి పెళ్ళికి వచ్చావు. అంతే మళ్ళీయిక రానేలేదు. కానక కన్న సంతానంలా నేను నలుగురమ్మాయిల మధ్య కనుపాసలాగా చూసుకొని పెంచుకున్నాను. నిన్ను యిల్లు దాటి వెళ్ళనివ్వలేదు. ఆ చదువుల సరస్వతి నిన్ను వెంటేసుకుని వెళ్ళింది. అంతా చదువుకొన్నవాళ్ళేనా! నా కన్న చదువుకొనక పోతేనేం సంస్కారం వచ్చింది చదవనూ రాయనూ నేర్చుకున్నాడు చాలు. నద్దు అన్నాను. వినలేదు. తదువాత ఉద్యోగలక్ష్మి ఊళ్ళేలిస్తోంది. ఎక్కడున్నా నువ్వు నా కొడుకువే నువ్వు, నీ సారస్వత సంఘాలూ, నీ సాంఘికసేవలూ అన్నీ పేపర్లద్వారా కోడలి ఉత్తరాల ద్వారా తెలుస్తూనే వున్నాయి.

కానీ ఏం లాభంరా తండ్రీ!

నీనూ నీ పిల్లలూ యింట్లో కాలికి చేతికి అడ్డంగా తిరుగుతూ ఉంటే కోడలి చేత్తో ఎయింది పెడుతూవుంటే సాగిపోయే జీవితం ఎలా వుంటుంది? ఏమో? అది నాకు 'కల' అయిపోయిందిరా బాబూ ఇంత యిల్లు ఒంటరిగా బతుకుతున్నాను. నా కెంత కావాలి? పిడికెడు ఉడకేసుకుంటే చాలు...వెళ్ళిపోతుంది కానీ, ఆసక్తి పోయింది.ఎలా తింటే కడుపు నిండదు! అలాగే నడుస్తోంది.

జీవితంలో సాధ్యమేమిటోంది. ఇంకెన్నాళ్ళు అనిపిస్తోంది! మీ నాన్నగారు హఠాత్తుగా పోయారు నీకు కడసారి మాపులు కూడా దక్కలేదు. అప్పుడాయన దగ్గర్లో నేనున్నాను. గొంతుకలో గొరగొరలాడున్నప్పుడు నేను యిన్ని నీళ్ళుపోశాను. నా దిగులల్లా అలా నాకు జరిగితే ఈ గొంతులో యింత తులసి తీర్థం పోసేవాళ్ళు కూడా వుండరే అని నలుగురు కూతుళ్ళు ఒక కొడుకు. పండెడుగురు మనుసులు, మనవరాళ్ళు వున్నా నా గొంతు తడిపేవాళ్ళు వుండరేమో అని దిగులుపడుతున్నాను.

నువ్వు నన్ను అక్కడేకే రమ్మని అంటావు. నిజమే వచ్చేయొచ్చు కానీ రాలేను. రాను! ఈ యిల్లు యీ సొలాలు, యీ గాలి, యీ వాతావరణం వీటిని వదలి రాలేను. మీ నాన్నగారు యిక్కడే పోయారు. నేను యిక్కడే పిడికెడు బూడిదై పోవాలి అదే నా ఆశ!

ఈ మట్టికీ మనిషికీ ఉండే ఆత్మీయత అదేనేమో! ఎంత చదివినా, ఎంత సాధించినా, ఏంచేసినా ఆఖరికి మనిషి ఈ మట్టిలో కలిసిపోవాలి. అలానే ఆ మట్టి తనను కన్న పూరి మట్టి కావాలని ఆరాటపడతాడు మనిషి. ఇది నా పూరు యిది నా యిల్లు. ఇది నాది..... యీ మనుతానుబంధాలు లేని రోజున మానవత్వమే నశిస్తుందేమో! అందుకే అనాదిగా యీ మనుకారాలు యిలాగే నిలిచిపోయాయి. రాజులు పోయారు. రాజ్యాలు పోయాయి. మహామహా నిర్మాణాలు మట్టిచాటుకుపోయాయి. కానీ మానవత మాసిపోలేదురా బాబు! అందుకే యీ ప్రపంచం యింకా సాగుతోంది.

నేను అంత దూరం రాలేను. ఈ పూరు విడవలేను. ఈ ప్రాణం తట్టేడా! పుట్టేడా? ఎప్పుడో హఠీ అంటుంది. నాకు తెలుసు. నాది ఎలాగు దిక్కులేని చావే అవుతుంది. ఎప్పుడయితే ఆయన పోయారో - అప్పుడే నేను ఒంటరిదాననై పోయాను. కానీ పోయేలోగా నువ్వు యిక్కడికి వచ్చి నాలుగురోజులు గడిపిపో కన్నతల్లిగా నేను అంతకంటే యింకేమీ కోరను కోడలిని పిల్లలని కూడా తీసుకురా! ఇక వుంటాను. ఆశీస్సులతో

నీతల్లి -

- కాంతమ్మ

చెనుర్చిన కళ్ళని తుడుచుకున్నాడు రామచంద్ర

“అప్పుడే లేచారా?”

శశికళ ప్రశ్నకి ఉలికిపడ్డాడతను. ‘ఊ’

పైం ఎంతయింది.

“మూడు కానొస్తోంది”

“ట్రెయిన్ అయిదింటికి కదా?”

“అవును-”

శశికళ లేచింది - బాత్ రూంకి వెళ్ళొచ్చింది. బ్రష్ పై సేస్టువేసి తెచ్చింది బ్రష్ చేసుకోసాగాడు. రామచంద్ర ఏదో ఆలోచిస్తున్నాడు.

“అయిదు రోజులే సెలవు పెట్టారు కదా”

“ఆ”

“ఓ నెలనాళ్ళు సెలవు పెట్టేసి ఆ యిల్లు ఆద్దెకిచ్చి సొలాలన్ని కౌలుకిచ్చి అత్తగారిని తీసుకరండి అంటే వినరు. మీ ఉద్యోగాన్ని విడిచి వుండలేరు. మీకు ఉద్యోగం మొదటి పెళ్ళాం” నేను రెండో దాన్ని.”

నవ్వేడతను - “తప్పు. నువ్వే చెప్పావు ఇంకొకరున్నారు-”

క్షణంలో సగం- నవ్వింది శశికళ. “అవును- పుస్తకాలు. మూడోది నా స్థానం. ఇద్దరు సవత్తులతో వేగుతున్నాను.”

“అయినా అత్తగారంటే అంత అభిమానమైతే నువ్వు రారాదూ.”

“ఎలా వచ్చేది?”

“ఏం?”

“మంజుకి ఎగ్జామ్- ప్రియతమ్ ఈ ఆదివారం వస్తానని రాశాడు. వాడొచ్చేసరికి యిద్దరూ లేకపోతే యెలా?”

“వచ్చాక ఎలాగూ వుంటారు కదా! మంజు ఎగ్జామ్ రాస్తుంది. ఏం భయం లేదు. మనం వెళ్ళి రావొచ్చు ఒకటి రెండు రోజులు ఆలస్యమయినా నే నచ్చేస్తా మీరిద్దరూ కలిసి రావొచ్చు.”

శశి సమాధానం ఇవ్వలేదు.

రామచంద్ర స్నానానికి వెళ్ళేడు. శశికళ కిచెన్ లోకి వెళ్ళి మరో అయిదు నిమిషాల్లో కాఫీ కలుపుకొని వచ్చింది. బాత్ రూం నుంచి తిరగివచ్చిన రామచంద్ర కాఫీ తాగేడు.

“బావుంది.”

“ఏమిటి?”

“కాఫీ - కెరీ పైన్”

“రోజూ తాగేదే కదా”

“రోజూ తిన్నన్నమే తింటున్నాం - తాగుతున్న నీరే తాగుతున్నాం. చేస్తున్న సంసారమే చేస్తున్నాం. రోజూ అదే చారుపాడి. అదే నీళ్లు అయినా రోజురోజుకో రుచి. జీవితం

నననాన్మేషమైంది. అందుకే రుచి కనపడుతుంది. జీవితంపై ప్రేమపుడుతుంది.”

శశికళ జవాబుగా నవ్వేసింది.

అంతలో మణిమంజూష వచ్చింది. “గుడ్ మాణింగ్ డాడీ” అంటూ తండ్రి భుజాలపై వాలిపోయింది.

“గుడ్ మాణింగ్ అప్పుడే లేవారేమమ్మా?”

“స్టాప్ కదా! అందులో నువ్వు వూరెళుతున్నావాయె. మళ్ళీ వారానికి కానీ రావు ఎలా డాడీ?”

నవ్వేశాడు రామచంద్ర.

“నాకు భలే కోసంగా వుంది డాడీ! మీరు ప్రయాణం యింకో నెల ఆగి పెట్టుకోరాదూ! నేనూ వచ్చేదాన్ని! నానమ్మని చూసి ఏన్నేళ్ళయింది. వూర్ నానమ్మ ఒక్కతీ ఆ పల్లెలో ఎలా వుందో ఏమో ఎలా పాసవుతుంది టైం! స్పె”

“పోనీ తోడుగా నువ్వెళ్ళి వుండరాదుటే” అంది శశికళ.

“ఓమైగాడ్! ఆ పల్లెటూలోళ్ళోనా! ఒక సినిమా లేదు. ఒక సార్కులేదు. ఒక లైబ్రరీ లేదు. బయటకు వెళ్ళేందుకు ఒక స్పాట్ లేదు. పొద్దెలాపోతుంది?”

“సాలాలన్నీ తిరగొస్తే సరి”

“ఒక్కరోజు- రెండు రోజులు -తర్వాత.”

“తిరిగిన సాలాలే తిరిగేది. చూసిన తోటనే చూస్తేసరి.”

“ఊ డాడీ, బోర్ కొట్టదా?”

“ఇక్కడ నువ్వు చూసిన సార్కే చుట్టం లేదా!”

“డాడీ సార్కుకి నిమిష నిమిషానికి అందం మారుతూవుంటుంది గంట గంటకి మనుషులు మారుతూ వుంటారు. ఇక్కడ లైఫ్ అక్కడి లైఫ్ డాంట్ డాడీ! అసలు మీరు వుండగలరా అక్కడ” సూటిగా ప్రశ్నించింది మంజూష.

‘మై గుడ్ ఛెస్! అక్కడా అనుకుని నవ్వేశాడు.

మరో అరగంటకి లాక్సీలో స్టేషన్ కు వెళ్ళిపోయాడు రామచంద్ర.



రాత్రంతా రైలు ప్రయాణం. స్టేషన్ లో స్నానంచేసి కాంటీన్ లో టిఫిన్ ముగించుకుని బస్ స్టాండుకు వచ్చి బస్సెక్కాడు. ఆరు గంటల ప్రయాణం తర్వాత మిట్టమధ్యాహ్నం వేళకు

సంద్యాలలో దిగాడు. అక్కడ బస్ స్టాండులో లంచ్ ముగించుకొన్నాడు. హోటల్ మెతుకులయినా ఆ బియ్యం, ఆకుకూరలు ఎంతో రుచికరంగా అనిపించాయి.

బస్ స్టాండులో చింతచెట్టు క్రింద నుంచున్నాడు రామచంద్ర. తనవూరికి బస్సులేదు యిన్నేళ్ళయినా! ఊరూరికి బస్సు పథకంలో కూడా తన వూరికి బస్సు రాలేదు. పబ్లిక్ టాక్సీలే తిరుగుతున్నాయి. చెప్పడానికి ఆచరణలో మాసేదానికి ఎంత తేడా! ప్రభుత్వం తప్పు కాదు. పాలకులదీ తప్పు కాదు. ఎలక్షన్ సమయంలో మూలల తీసిదనానికి మనుష్యుల గారడీకి లొంగిపోయి ఓట్లువేసే ప్రజానీకంది తప్పు.

ఎండమాడేస్తుంది. దాహం వేస్తుంది.

ఎదురుగా “చెరుకుపాల” గానుగ ఆడించి అమ్ముతున్నారు. అంతా మట్టాచేరి గ్లాసులు గ్లాసులు ఖాళీ చేస్తున్నారు. తను వెళ్ళాలనుకున్నాడు. కానీ తనూ తన హోదా! స్టేట్ బ్యాంక్ ఎంప్లాయి తను! డిప్యూటీ జనరల్ మేనేజర్ కాబోతాడు త్వరలో! అలాటి తను వెళ్ళి ఒక సామాన్యుడిగా అలా గ్లాసు అందుకొని ‘డ్రైంక్’ తీసుకోగలడా!

ఏర్ కండిషన్ హోటల్స్ లో, కుషన్ చెయిర్స్ లో ఫ్రీజ్ లోంచి తీసిన కూర్ డ్రైంక్ కి అలవాటుపడ్డాడు తను.....

గాంతు తడారిపోతుంటే ఆగలేకపోయాడు. వెళ్ళి నుంచోగానే అతనడక్కుండానే ఓ గ్లాస్ అందించాడు కుర్రాడు. ఎర్రగా సన్నని మీసకట్టులో హాలివుడ్ హీరోలా వున్నాడు. ఇదే బాంబేలో అయితే ఏ ప్రాడ్యూసరు చూసినా నిమిషాల మీద తన్నేసుకపోతాడు. లక్షలు యిస్తారు. కానీ వీడి అదృష్టం ఇలా వుంది గానుగ తిప్పుకుంటూ చెరుకుపాలు అమ్ముకుంటూ!.....

అంతలో టాక్సీ వచ్చింది.

‘ఎక్కడున్నారు జనం! నీళ్ళంతా ఎక్కడికి వెళుతున్నారు. ఏమిటో ఈ అంతులేని ప్రయాణాలు ఇంత రద్దీగా జనం వున్నా యింకా నష్టం అంటారేం కార్పొరేషన్ వాళ్ళు! ఎక్కడికి పోతుంది యీ డబ్బు!’

టాక్సీ వద్దకు వచ్చాడు రామచంద్ర.

ఫస్ట్ డే ఫస్ట్ షోకి అమితాబ్ సినిమాకి వున్నంత ఫాలోయింగ్ వుంది జనం అంతా ఎక్కేశారు. చీమ దూరేంత సందులేదు. అప్పుడే డ్రై వర్ తిరుగుముఖం ప్రయాణానికి ఇగ్నిషన్ కి మీద చెయ్యి వేస్తున్నాడు.

హతాశుడయ్యాడు” రామచంద్ర.

ఆ రద్దీలో తను వెళ్లలేననుకున్నాడు.

“ఎక్కండిసార్!” క్లీనర్ కుర్రాడు అన్నాడు.

“ఎక్కడ! స్థలం లేదు-”

“మీరు రండి! ఎలాగో సర్దుకపోవాలి- ఇది తప్పితే మళ్ళీ నాలుగింటికి మేమే వెళ్ళిరావాలి”

“షటిల్ సర్వీసా!”

వాడికి అర్థం కాలేదు తెల్లముఖం వేశాడు.

“ఇంకో లాక్సీ తిరగదా”

“ఊహా, ఇదొక్కటే”

అంతలో లాక్సీ కదిలింది. అంతలో నలుగురు ప్రయాణికులు వచ్చారు. వాళ్ళని లోపలికి తోశాడు క్లీనర్. మరో నిమిషం తర్వాత పూర్ణగర్భిణీలాగా వెళ్ళిపోయింది లాక్సీ

ఉస్సురుమన్నాడు.

మరో మూడు గంటలు వెయిటింగ్ హోరిజుల్! సమ్మర్ లో యిలాగే నుంచుంటే తనకి సన్ స్ట్రాక్ ఖాయం ..... ఎందుకు అర్థాంతరంగా పోవాలి. చప్పున బస్టాండ్ కు అటువేపు వున్న కార్ల వద్దకి వెళ్ళాడు. బాడుగ మాల్టాడుకొని ఎక్కికూర్చున్నాడు! యాభయ్ రూపాయలు పోయినా ఎంత హాయి.

కారు బవున్ లిమిట్స్ దాటింది అటూ ఇటూ బారుగా ఎదిగిన చెట్లు, ఊటీలో లాగా చల్లని గాలులు, ఎగుడు దిగుళ్లు అక్కడక్కడా వున్నా రిప్పున జారిపోతూంది అంబాసిడర్. ఆబగా చూస్తున్నాడు రామచంద్ర. దారికి అటూ ఇటూ అరటి తోటలూ, నారింజ తోటలు పంట పొలాలూ. తెలుగు జీవితం ప్రతిబింబించేట్టుగా వుంది ప్రకృతి. పైరగాలి చల్లగా మెల్లగా వీస్తోంది.

ఆ ప్రాంతాలు చూస్తోంటే పులకలు రేగుతున్నాయతనికి. తల్లిని, తల్లి భూమిని చూస్తోన్న ఆనందం పెల్లుబుకుతోంది. చిన్నతనంలో తను తిరగిన తోటలు, పంట పొలాలు ఒకటొకటే గుర్తుస్తున్నాయి. తన హైస్కూల్ కి. కాలేజీకి, యూనివర్సిటీలకి వెళుతూ చేసిన ప్రయాణాలు గుర్తుకొచ్చాయి.

కాలం గీచిన గీతలకి మార్పులేకుండా అలాగా ఒంటరి సైనికుడిలా నిలుచుంది. క్రింద కెనాల్ నీళ్ళు తగ్గిపోయి, పేద పడిన రైతు జీవితంలాగా వుంది వెన్నెల్లో వేసవిలో

అందాలు చిందే సుందరిలా నుంచున్నాయి దారి వెంబడి వెళ్లు.

ఊరి ముందుకి వచ్చింది కారు. అదుగో చర్చి! అదుగో రానూలయం! అదుగో మసీదు! దారిలో ఏమార్పు లేదు.....ఊరు మధ్యకి వచ్చింది కారు.

రానుచంద్ర సూచన మేరకు కారు యింటి ముందుకి వెళ్ళింది. పురాతన కట్టడంలా ఒంటరిగా నుంచుంది మేడ! రానుచంద్ర గుండెల్లోంచి ఏదో ఆత్మీయత, ఏదో మమతానుబంధం తన్నుకొని వచ్చింది.

గేలు కీర్తనమని చప్పుడు చేసింది. పాతబడలం వల్ల, వసారాలో మంచంపై పడుకుని ఆధ్యాత్మ రానూయణం కీర్తనలు పాడుకుంటున్న కాంతమ్మగారు గేలు చప్పుడుకి అటు చూశారు.

“అమ్మా!”

తొలిసారిగా శిష్యుని కేక వేసినట్టుగా పిలిచాడు. ఆమెని చూడగానే.

“రామా!”

ప్రేమ స్వర తరంగితమై రసరమ్యమై తలపు పిలుస్తుంది.

చప్పున వెళ్ళి పాదాభి వందనం చేశాడు.

అతన్ని అక్కునచేర్చుకుని ప్రక్కన కూర్చోపెట్టుకుంది.

కారు వచ్చింది చూసిన జనం, వాళ్ళ చుట్టు ప్రక్కల వాళ్ళు అంతా బిలబిలా వచ్చేశారు. రకరకాలుగా ప్రశ్నిస్తున్నారు. శశికళను గురించి మంజూషను గురించి అడుగుతున్నారు. ఆ జవాబులే తనకీ అన్నట్టుగా పట్టుకున్న చేయి విడన కుండా ఆస్వాయంగా నిమిరుతూ వింటూంది కాంతమ్మ.

కొడుక్కి తాగేందుకు నీళ్లు, తినేందుకు టిఫిన్ ఇవ్వాలని కూడా తోచలేదు ఆమెకి. ఆనందంతో అలాగే వుండిపోయింది.

“అమ్మయ్యా! ఆయ్యకు మంచినీళ్ళివ్వవా” ఎవరో అన్నారు. కాంతమ్మలేచింది.

ఆమె వెంట రానుచంద్ర కూడా లేచాడు.

గడపదాటుతూ వుంటే తొలిసారిగా ఉద్యోగం వచ్చినప్పుడు బ్యాంక్ గడప దాటిన వేళ కలిగిన అనుభూతి గుర్తుకొచ్చింది. ఇల్లంతా మాసనాకసాయినా గోడలు పాతబడిపోయాయి. ఎంత వెళ్లవేయించినా యింకా వృద్ధాప్యం కనిపిస్తోనే వుంది కాంతమ్మగారు కూడా బాగా తగ్గిపోయారు. మనిషిలో అలసట, బలహీనత కనిపించకపోయినా వృద్ధాప్యం కనిపిస్తోంది.

కుండలో నీళ్ళు గ్లాసుతో ముంచి యిచ్చింది. కంచుగ్లాసు! నీళ్ళు ఫ్రీజ్ లో కంటే యామినీ సరస్వతి

చల్లగా ఉన్నాయి.

“నానాకాలంలో కొన్న ముంత అందుకే చల్లగా వున్నాయి” అందామె. సున్ని వుండలు, కారప్పుస, కజ్జికాయలు, జంతికలు, చక్రాలు ఒక్కొక్కటే తెచ్చి ప్లేటులో పెట్టింది.

కల్ లెప్స్, ఆమ్ లెప్స్ రసగుల్లలు, బాదుషాలు తిన్న రామచంద్రకి మళ్ళీ తన తెలుగు తిండి గుర్తుకొచ్చింది! ఒక్కొక్కటే ఆస్వాదంగా ఆబగా తినసాగాడు.

“శశి బావుందా? మంజూ చదువు. అయిపోతుందా! వాడెప్పుడొస్తాడు. రామా! అందరూ రాకూడదట్రా! మళ్ళీ చూస్తానో లేదో?”

“అమ్మా” ఆ మాట వినలేనట్టుగా అన్నాడు.

“అవును నాయనా! పండుటాకు రాలిపోకుండా ఎన్నాళ్ళుంటుంది? మీ నాన్నగారు చెప్పేవారంట - అది కాలధర్మం!”

“అమ్మా కొన్ని సత్యాలయినా అప్రియమైనవి చెప్పకూడదు.” బాధగా అన్నాడు.

కాంతమ్మ మౌనం వహించింది.

కబుర్లు దొర్లుతున్నాయి మళ్ళీ - రామచంద్ర అక్కగారి విషయాలు చెల్లెలి విషయాలు అడిగాడు. తమ కబుర్లు చెప్పాడు.

పూజా మందిరంలో ప్రవేశించాడు రామచంద్ర.

ఆ గదిలో కళాకాంతులు క్రమేపీ తగ్గిపోతున్నట్టుగా వున్నాయి. కాంతమ్మగారి నిత్యపూజతో తృప్తి చెందినట్లులేరు దేవుళ్ళు. ఆ నైవేద్యంతో సంతృప్తిపడ్డట్టుగా లేవు సాలగ్రామాలు.

దేవుళ్ళ పటాలు మాత్రం కుంకుమ బొట్లతో పూల అలంకరణతో తృప్తి పడ్డట్టుగా కనిపిస్తాయి.

ఏదో తెలియని ఆవేదన గుండెలో గుబులు పుట్టించింది.

“బాబూ! నా తర్వాత ఈ దేవుళ్ళు ఏమౌతారా అని బాధగా వుందిరా! వీళ్ళని తీసుకెళ్ళి పుచీ మడి లేని వూళ్ళలో పడెయ్యద్దు. ఏ శ్రీశైలమో వెళ్ళి గంగలో కలిపెయ్!”

“అమ్మా” ఆర్తిగా పిలిచాడు.

“అవునురా నాయనా! ఆనాధ ప్రేత సంస్కారం మున్నిపాలిటీవాళ్ళు చేసినట్టు పూజా పురస్కారాలకి నోచుకొని దేవుళ్ళని అలాగే వదిలెయ్యకూడదు. గంగపాలు చేయాలి. గండకీ నదీ గర్భంలో పుట్టిన ఆ సాలగ్రామాలు జలగర్భంలో దాగిపోవాలి అంతే!”

మాతృవందనం

రామచంద్ర అవాక్కైపోయాడు.

“ఈ యిల్లు.....” ఆమె క్షణం సేపు ఆగి అంది “పాడు పెట్టకు. ఇక్కడ సంస్కృతం పాఠశాల పెట్టాలనుకొంటున్నారు యాజులు గారు. ఆయనకిచ్చేయ్. బడికి కాబట్టి తీసుకొంటాడు. సాలగ్రామాల్ని యివ్వచ్చుగాని ఆయన దానం పట్టని మనిషి ఆయనెందుకు మనం భంగపరచాలి. ఇస్తామంటే తీసుకోడు. తిరస్కరించిన పాపం ఆయనకెందుకు.”

తరతరలాడిపోయాడు. ఈ మనుషులకీ యీ శివునికీ ఎంత లంకె? తన యింట్లో పలాలున్నాయి. శశికళ ‘మాస్తారు గారి ముందు గంటలతరబడి కూర్చొన్నట్టుగా ఉంటుంది. నిజం ఇన్నేళ్లు యీ యింటిని ఆశ్రయించుకొన్న యీ దేవతలు ఏమైపోతారు? ఎక్కడికి పోతారు.

“తోటలు అన్నీ తగ్గిపోతున్నాయి. మామిడితోట మీ నాన్నగారు ఎంతో ప్రేమగా పెంచుకొన్నారు. అదీ ముసలిదై పోతుంది. నారింజ తోటలు పాడై పోయాయి. మెట్టపొలాలు సరైన ఆజమాయిషీ లేక బీళ్ళయిపోతున్నాయి” అందామె.

‘నిజమే అనుకున్నాడు రామచంద్ర. అతనా సాయం కాలం అవన్నీ చూసాచ్చాడు అమ్మ చెప్పినట్టుగానే వున్నాయి. పూలయినా కాయలైనా పోషించి ఆదరించేవాళ్ళు లేకపోతే ఒట్టి పోతాయి ఆశ్రయం యిచ్చే దాతలేకపోతే “కవి” కృశించిపోయినట్లుగా పోతాయి.

‘నీయిష్టం అన్నీ అమ్మే స్తానంటే వద్దనను. నాదేముంది? ఒక కాలు అక్కడా ఒక కాలు యింట్లో.... ఈ కాలు ఎప్పుడో ఒకప్పుడు అక్కడ వేసేస్తుంది జీవుడు గులుక్కుమంటాడు. ఈ ప్రేమ యీ ఆత్మీయతా యీ అనుబంధం అంతా మట్టిలో కలిసిపోతుంది.”

రామచంద్ర కళ్ళలో నీళ్లు చిమ్మేయి. “అమ్మా” అన్నాడు బాధగా.

కాంతమ్మగారు కళ్ళుతుడుచుకున్నారు. దేవుడి మందిరం వైపు ఆదోలా చూసి కదిలారు. మరో పది నిముషాలకి రామచంద్ర కూడా బయటికి వచ్చాడు.



కంది పచ్చడి, తోటకూర వేపుడు. మామిడికాయ పులుసు మునక్కాయల చారు గడ్డపెరుగు - తెల్లగా ముత్యాల్లా మెరుస్తున్న నెల్లాయి బియ్యమన్నం.

నాసాతర్పణంగా వుంది రామచంద్రక.. రుచి చచ్చిన నోటికి రుచి తెలిసినట్టుగా వుంది. ప్రేమ అంటే తెలీని వ్యక్తికి ప్రేమామ్మతాభిషేకం జరిగినట్టుగా వుంది సాందర్యం అంటే తెలియని మనిషికి సాందర్య రసాధిదేవత సాక్షాత్కరించినట్టుగా వుంది.

రాత్రంతా తల్లితో కబుర్లు చెప్పుకుంటూ కమ్మగా నిద్రపోయాడు. అతని మనస్సులో ఏదో సంకల్పం బీజస్రాయంగా ఏర్పడింది.



అర్థరాత్రి!

హఠాత్తుగా మెళుకువైంది రామచంద్రకి,

ఏవో కేకలు! హడావిడి! జనం పెట్టే ఆర్తనాదాలు! గల గలలు.

అటు చూశాడు పక్కమీద తల్లి లేదు.

ఏమిటి చెప్పా అనుకుంటూ గేటు తీసుకొని వచ్చాడు వల్లగాలి వీస్తున్నా వేడి సెగలు

-పొగవాసనలు.

“ఏమిటి?”

పరిగెత్తుతున్న ఓ వ్యక్తిని అడిగాడు.

“రామయ్య ఇల్లు అంటుకొంది. అందరూ వెళ్లి ఆర్పుతున్నారు” పరిగెడుతూనే జనాబు చెప్పాడా వ్యక్తి. అతని వెంటే వెళ్ళాడు రామచంద్ర. లుంగీ, బనియన్ తో వెళుతున్నాననే స్పృహ లేదు.

అక్కడా.....

ఊరి జనమంతా అక్కడే వున్నట్టుగా వున్నారు. కొందరు కడవలతో నీళ్లు పోస్తున్నారు. ఇంకొందరు ఇంటిపైకి ఎక్కి మంటలార్పుతున్నారు. ప్రాణ ప్రమాదం లేదు. వస్తు నష్టం కలక్కుండా, పశు నష్టం కలక్కుండా, యథాశక్తిగా జనం కాపాడుతున్నారు.

ఎవరో నీళ్ళ బిందె ఇచ్చారు రామచంద్ర చేతికి ! మంటల వెలుగు తప్ప వెలుగు లేదు. అప్రయత్నంగా అందుకుని బిందె మరో వ్యక్తికి అందించాడతను. అంచెలంచెలుగా బిందెలు చేతులు మారుతున్నాయి. మంటలు ఆరిపోతున్నాయి.

ఒక గంటకు అగ్నిహోత్రుడు శాంతించాడు.

రామచంద్రకి చప్పుస ఓ సంగతి గుర్తొచ్చింది. ఆర్నెల్ల క్రితం ఇలాగే తన డిసార్ట్ మెంట్ ప్రక్కన ఫైర్ యాక్సిడెంట్ జరిగింది. ఫైర్ సర్వీస్ వారికి ఫోన్ చేశారు. అంతే! ఎవరు తోడ్పడతారు? సొనుభూతి లేదు. ఓదార్పు లేదు తమకి పట్టనట్టుగా తమకి సంబంధించనట్టుగా చూస్తూ ఉండిపోయారు.

అక్కడికీ యిక్కడికీ ఎంత తేడా?

అక్కడ యాంత్రిక జీవనం! స్పందన లేని మనుషులు.

ఇక్కడ ఆత్మీయత ఆరాటం, అనురాగం మూర్తీభవించిన మనుషులు. ఒక మనిషి ఆపద గ్రామ గ్రామానికి వచ్చినట్టుగా వడే అనుబంధం: ఎక్కడి కెక్కడ: రాక్షసులకి దేవతలకి ఉన్నంత తేడా.

అక్కడినుంచి వచ్చిన తర్వాత కూడా అవే ఆలోచనలు! అవే భావనలు. రాత్రి బీజప్రాయంగా వున్న ఆ సంకల్పం యిప్పుడు మొలకెత్తింది.

నాలుగురోజులు గడిచిపోయాయి.

ప్రయాణమవుతున్నాడురామచంద్ర.

“మళ్ళీ ఎప్పుడు చూస్తాను - చూశేను” అందామె.

“అమ్మా!” ప్రేమగా పిలిచాడతను.

“చెప్పు బాబూ! రామచంద్రా! ‘రామా’ అని ప్రేమగా రోజూ యీచివరి రోజుల్లో పిలుచుకోవచ్చని ఆ పేరు పెట్టుకున్నారు. ఎంత సాసం చేసినా అజామిళుడు చివరి రోజుల్లో చివరి క్షణంలో నారాయణ అన్నందుకు ముక్తిపొందాడట! నేనెంత సాసం చేసుకున్నాను. నిన్ను రోజు నోరారా పిలుచుకునే అదృష్టానికి నోచుకోలేదు” ఆవేదనతో అందామె.

“లేదమ్మా లేదు” నేనే సాసం చేశాను కన్నతల్లిని, జన్మభూమిని ఇంత దాకా గుర్తించలేకపోయాను. ఈ వూరికి వచ్చేదాకా. నాకు నా ఉద్యోగం నా బ్యాంక్ బాలెన్స్ నేను మద్రాసులో హైద్రాబాద్ లో కట్టించుకున్న యిల్లు, నా హోదా, నా స్టేటస్ నాసర్కిల్ లోని మనుషులు యివే గుర్తున్నాయి. అదే లోకం అనుకున్నాను. అదే నిజం అనుకున్నాను. ఎవరి బతుకు వాళ్ళు సొరుగింటిని కూడా పట్టించుకోకుండా జీవించడమే మంచిదనుకున్నాను.

కానీ యీ ప్రేమానురాగాలు, సొరుగు మనిషి మేలు కోసం పడే తపనలోని నిస్వార్థం చూశాక నాలో ఎంత స్వార్థం వుందో తెలుస్తూంది. నేను నా జీవితాన్ని నా గమ్యాన్ని చూసుకుని నా తల్లిని ఎంత నిర్లక్ష్యంగా చూశానో తెలుసుకున్నాను. నీ మనసు నా కోసం, నా కుటుంబం కోసం, మాతో ఆత్మీయంగా మొలగడం కోసం ఎంత తపించిందో తెలుసుకున్నాను.

“నువ్వు ఇక కష్టపడనక్కరలేదు. మనసు కష్టపెట్టుకోనక్కర లేదు. నేను యింకో ఆరు నెలలకి రిటైర్ అవుతాను. మంజు చదువు పూర్తయింది. ప్రియతమ్మకు చదువు పూర్తయి స్టేట్స్ నుంచి వస్తున్నాడు. వాడి ఇష్టం. ఎక్కడై నా సెటిల్ కానీ, మంజు పెళ్ళి చేస్తాను. నేను, శశి యిక్కడికే వచ్చేస్తాము.

ఈ ఇంటికి క్రొత్త కళ తెస్తాను. ఈ దేవుళ్ళకి పూజా వునస్కారాలు చేస్తాను. ఈ యింటిని పాడుపెట్ట నివ్వను. తోట బాగు చేస్తాను. నీ చివరి రోజులు తృప్తిగా హాయిగా గడచి పోయేలా చూస్తాను.

యామినీ సరస్వతి

ఆవేశంగా అన్నాడు. సిన్సియర్ గా అన్నాడు. ఆరోచనలో అన్నాడు.  
కాంతమ్మగారి మనస్సుకి తృప్తి లభించింది. తృప్తితోయిన పుత్రప్రేమ తిరిగి  
వారికినట్టుంది.

“రామచంద్రా” అంది ఆమె. ఆ నాలుగక్షరాలు మాతృప్రేమకు దర్శణం పట్టాయి.  
ఎనలేని తృప్తి ధ్యనించింది ఆ గొంతులో.

“అమ్మా” అన్నాడు రామచంద్ర.  
యుగయుగాలుగా అనుస్మృతంగా వస్తోన్న తల్లికొడుకుల రాగభావన మరో మొగ్గ  
తొడిగింది.

● 1-6-84 ఆంధ్రజ్యోతి సచిత్ర వార పత్రిక ●

వారికినట్టుంది